



XUDAFƏRİN

“Xudafərin harayından qalan mən!..”



Qəzet 1932-ci ildən çıxır № 03-04 (6765-6766) 21 mart 2016-cı il Cəbrayıl RİH-nin orqanı

NOVRUZ BAYRAMINIZ MÜBARƏK!



Novruz bayramı münasibətilə Azərbaycan xalqına təbrik

Hörmətli həmvətənlər!

Sizi əziz Novruz bayramı münasibətilə ürekdən təbrik edir, hər birinizə bahar əhvali-ruhiyyəsi, cansağlığı və gələcək işlərinizdə uğurlar arzulayıram.

Azərbaycan torpağında çox qədim kökləri olan, uzaq keçmişlərdən xalqımızın mənəvi həyatının ən dərin qatlarına nüfuz edən və zamanın sınaqlarından günümüzədək uğurla çıxan Novruz bayramı ənənəvi dəyərlər sistemimizin təşəkkülündə müstəsna əhəmiyyətə malikdir. Əcdadlarımızın müqəddəs yadigarı kimi bu bayram təbiətin ilahi nizamına ehtiramın aydın ifadəsidir. Zəngin mənəviyyatımız və düşüncə dünyamız, yüksək əxlaqi keyfiyyətlərimiz və həyata nikbin baxışımız Novruz mərasimlərimizdə bütün rəngarəngliyi ilə dolğun təcəssümünü tapmışdır. İctimai-siyasi və ədəbi-mədəni fikir tariximizin görkəmli şəxsiyyətləri milli varlığımızın ayrılmaz parçası saydıqları bu bayrama həmişə xüsusi münasibət bəsləmişlər.

Yaz bayramı tükənməz yeniləşdirici gücü sayəsində ən çətin vaxtlarımızda belə gələcəyə inamımızı zəifləməyə qoymamışdır. O, Azərbaycan xalqının özünüdərk məfkurəsini qorumaqla ötən əsrin sonlarına doğru milli dövlətçilik idealımıza yenidən qovuşmağımızda mühüm rol oynamışdır. Novruzun rəsmi bayram statusu alması və artıq iyirmi

beşinci baharını yaşayan Odlar diyarında ümumxalq bayramı səviyyəsində geniş qeyd olunması müstəqilliyimizin nailiyyətlərindəndir. Sivilizasiyaların qovuşduğu multikultural mühtil ölkəmizin müxtəlif mədəniyyətlərə mənsub insanlarını daim ünsiyyətə çağıraraq xoş münasibətlər bərqərar etmiş və dostluq, qardaşlıq əlaqələrini daha da gücləndirmiş Novruz bayramında tolerantlığın həqiqi təntənəsi vardır.

Bahar bayramının ali bəşəri duyğuların daşıyıcısı olaraq YUNESKO tərəfindən ümumdünya qeyri-maddi mədəni irsinin inciləri sırasına daxil edilməsi hər bir azərbaycanlının qəlbinə iftixar hissi ilə doldurur. Mən azərbaycançılıq məfkurəsi işığında sıx birləşməklə bayramı ölkəmizin hüdudlarından kənarda bizimlə bərabər qarşılayan soydaşlarımıza firavanlıq, əmin-amanlıq və ruh yüksəkliyi arzu edirəm.

Həmreyliyimizin rəmzi bu bayram qoy hər evə xoş ovqat gətirsin, hər ocağa bol sevinc, ruzi-bərəkət bəxş eləsin.

Novruz bayramınız mübarək olsun!

İlham Əliyev
Azərbaycan Respublikasının
Prezidenti
Bakı şəhəri,
16 mart 2016-cı il.

Bayram coşqusu yaşandı

Martın 18-də Cəbrayıl rayon İcra Hakimiyyətinin təşkilatçılığı ilə Biləsuvar rayonu 4 sayılı qəsəbə klubunun qarşısında Novruz bayramı ilə əlaqədar ümumrayon bayram tədbiri keçirilmişdir.

Bayram tədbirindən əvvəl Biləsuvar rayonu 4 sayılı qəsəbə ərazisində salınmış Ulu Öndər Heydər Əliyevin adını daşıyan Mədəniyyət və İstirahət parkında Ümummilli Liderin heykəli önünə gül-çiçək dəstələri qoyularaq ruhu ehtiramla yad edilmişdir.

Biləsuvar rayonu 4 sayılı qəsəbə klubunun qarşısında davam etdirilən tədbirdə bayram

zi-bərəkət gətirməsini dilədi və gələn il bu bayramı öz doğma Cəbrayılı-mızda keçirməyimizi arzuladı.

Sədaqət Ağayev in aparıcısı olduğu bayram tədbirinin bədii hissəsi ol-

zun tanınmış müğənniləri Elman Məmmədov, Zəminə Hüseynova, Vüsal Zamanov, Xankişi Xankişiyev, rayon Mədəniyyət və Turizm şöbəsinin müğənniləri Sədaqət Ağayev, Fatma Əhmədova və Cə-



duqca maraqlı keçdi. Kosa və keçəlin şən, məzəli çıxışları, həmyerlimiz, Respublikanın əməkdar

milə Əsədovanın bir-birindən gözəl ifaları bayram coşqusuna əlvan rənglər qataraq daha da gözəl əhval-ruhiyyə yaratdı.

Rayon idman məktəbinin karateçiləri bir-birindən maraqlı idman hərəkətləri ilə, həmçinin rayonun İsmayıl Quliyev adına Böyük Mərcanlı kənd tam orta məktəbinin qızlardan ibarət rəqs qrupu rəngarəng rəqsləri ilə bayram iştirakçılarında xoş ovqat bəxş etdilər.

(davamı səh.2-də)



xonçaları hazırlanmış, Novruz tonqalı qalanmışdır.

Bayram tədbirini giriş sözü ilə rayon İcra Hakimiyyətinin başçısı vəzifəsini icra edən Arif Fərzəliyev açaraq Novruz bayramı münasibəti ilə Möhtərəm Prezidentimiz İlham Əliyev cənabları başda olmaqla xalqımızı, həmçinin bütün Cəbrayıl camaatını səmimi qəlbədən təbrik etdi. Novruz bayramının evlərə xoş ovqat, hər ocağa bol sevinc, ru-

artisi, Azərbaycan İncəsənət Universitetinin dosenti Yaqut Abdullayevanın, həmçinin rayonumu-



18/03/2016

